

হিৰ'ণৰ সূত্ৰ (Heron's Formula)

12.1 অৱতাৰণা (Introduction) :

আগৰ শ্ৰেণীবোৰত তোমালোকে বৰ্গ, আয়ত, ত্ৰিভুজ আৰু চতুৰ্ভুজ আদিৰ দৰে বিভিন্ন আকৃতিৰ চিত্ৰবোৰৰ বিষয়ে অধ্যয়ন কৰিছা। আয়ত, বৰ্গ, আৰু চিত্ৰৰ কিছুমানৰ পৰিসীমা আৰু কালিৰ পৰিমানো নিৰ্ণয় কৰিছা। উদাহৰণস্বৰূপে তোমালোকে তোমালোকৰ শ্ৰেণীকোঠাটোৰ মজিয়াখনৰ কালি আৰু পৰিসীমা উলিয়াব জনা।

মজিয়াখনৰ দাঁতিকাষেৰে আমি এপকে খোজ কাটো আঁহা; খোজকঢ়া দুৰত্বখিনি ইয়াৰ পৰিসীমা। কোঠাটোৰ মজিয়াৰ আকাৰৰ পৰিমাণ হ'ল ইয়াৰ কালি।

গতিকে যদি তোমাৰ শ্ৰেণীকোঠাটো আয়তাকাৰ, যাৰ দৈৰ্ঘ্য 10 মি. আৰু প্ৰস্থ 8 মি., ইয়াৰ পৰিসীমা হ'ব $2(10 \text{ মি.} + 8 \text{ মি.}) = 36 \text{ মি.}$ আৰু ইয়াৰ কালি হ'ব $10 \text{ মি.} \times 8 \text{ মি.}$ অৰ্থাৎ 80 বৰ্গমিটাৰ।

দীঘ বা প্ৰস্থৰ কাৰণে জোখৰ একক হিচাপে মিটাৰ (মি.) বা ছেণ্টিমিটাৰ (চে.মি.) আদি লোৱা হয়।


যিকোনো সমতল চিত্ৰৰ কালিৰ বাবে জোখৰ এককৰূপে বৰ্গমিটাৰ (মি^2) বা বৰ্গ ছেণ্টিমিটাৰ (চে.মি^2) আদি ধৰা হয়।

ধৰা তুমি এখন ত্ৰিভুজাকাৰ বাগিচাত বহি আছে। ইয়াৰ কালি কিদৰে উলিয়াবা? নৱম অধ্যায় আৰু আগৰ শ্ৰেণীবোৰৰ পৰা তোমালোকে জনা যে :

$$\text{ত্ৰিভুজৰ কালি} = \frac{1}{2} \times \text{ভূমি} \times \text{উন্নতি} \quad \dots\dots (1)$$

লক্ষ্য কৰো যে যেতিয়া ত্ৰিভুজটো সমকোণী, তেতিয়া ভূমি আৰু উন্নতি (উচ্চতা) হিচাপে

সমকোণটোক ধৰি থকা বাহু দুটা ব্যবহার কৰি আমি পোনপটীয়াকৈ সূত্ৰটো প্ৰয়োগ কৰিব পাৰো। উদাহৰণস্বৰূপে যদি এটা সমকোণী ত্ৰিভুজ ABC ৰ বাহুকেইটা ক্ৰমে 5 চে.মি., 12 চে.মি. আৰু 13 চে.মি. হ'লে আমি ভূমি 12 চে.মি. আৰু উন্নতি 5 চে.মি. বুলি লওঁ। (চিত্ৰ 12.1 চোৱা) তেন্তে $\triangle ABC$ ৰ কালি হ'ব—




চিত্ৰ 12.1

$$= \frac{1}{2} \times \text{ভূমি} \times \text{উন্নতি}$$

$$= \frac{1}{2} \times 12 \times 5 \text{ ছে.মি.} = \text{অৰ্থাৎ } 30 \text{ বৰ্গ চে.মি.}$$

মন কৰা যে আমি ইয়াত ভূমিটো 5 চে.মি. আৰু উন্নতিক 12 চে.মি. হিচাপেও ধৰিব পাৰিলোহেঁতেন।

এতিয়া ধৰা আমি 10 চে.মি. দৈৰ্ঘ্যৰ বাহু থকা এটা সমবাহু ত্ৰিভুজ PQR ৰ কালি উলিয়াব লাগে (চিত্ৰ 12.2 চোৱা)। কালি উলিয়াবৰ বাবে আমাক ইয়াৰ উন্নতি লাগিব। তুমি এই ত্ৰিভুজটোৰ উন্নতি উলিয়াব পাৰিবানে?



চিত্ৰ 12.2

বাহু জনা থাকিলে উন্নতি কিদৰে উলিয়ায় আমি মনত পেলাওঁ। সমবাহু ত্ৰিভুজৰ এইটো সম্ভব। QR ৰ মধ্যবিন্দু M লোৱা আৰু ইয়াক P ৰ লগত সংযুক্ত কৰা। আমি জানো যে PMQ এটা সমকোণী ত্ৰিভুজ। গতিকে পাইথাগোৰাচৰ উপপাদ্য ব্যবহার কৰি আমি PM ৰ দৈৰ্ঘ্য এইদৰে উলিয়াব পাৰোঁ :

$$PQ^2 = PM^2 + QM^2$$

$$\text{অৰ্থাৎ } (10)^2 = PM^2 + 5^2 \text{ যিহেতু } QM = MR$$

$$\text{গতিকে, আমি পাব } PM^2 = 75$$

$$\text{অৰ্থাৎ } PM = \sqrt{75} \text{ চে.মি.} = 5\sqrt{3} \text{ চে.মি.}$$

$$\text{এতেকে } \triangle PQR \text{ ৰ কালি} = \frac{1}{2} \times \text{ভূমি} \times \text{উন্নতি}$$

$$= \frac{1}{2} \times 10 \times 5\sqrt{3} \text{ বৰ্গ চে.মি.}$$

$$= 25\sqrt{3} \text{ বৰ্গ চে.মি.}$$

এতিয়া এই সূত্ৰটোৰ সহায়ত এটা সমদ্বিবাহু ত্ৰিভুজৰো কালি উলিয়াব পাৰোঁ নেকি আমি চাওঁ আহা। উদাহৰণস্বৰূপে, XYZ এটা সমদ্বিবাহু ত্ৰিভুজ লওঁ যাৰ সমান বাহু XY আৰু XZ প্ৰত্যেকৰ দৈৰ্ঘ্য 5 চে.মি. আৰু অসমান বাহু YZ ৰ দৈৰ্ঘ্য 8 চে.মি. (চিত্ৰ 12.3 চোৱা)।


এই ক্ষেত্ৰতো আমি ত্ৰিভুজটোৰ উন্নতি জানিবলৈ চেষ্টা কৰিম। সেয়ে, আমি Xৰ পৰা YZ বাহুৰ ওপৰত এডাল লম্ব XP টানো। তেন্তেই দেখিব পাৰিব যে এই XP লম্বডালে YZ ভূমিক দুটা সমান অংশত ভাগ কৰিছে।

গতিকে, $YP = PZ = \frac{1}{2} YZ = 4$ চে.মি.

এতিয়া, পাইথাগোৰাছৰ উপপাদ্য ব্যৱহাৰ কৰি, আমি পাব

$$XP^2 = XY^2 - YP^2 = 5^2 - 4^2 = 25 - 16 = 9$$

গতিকে, $XP = 3$ চে.মি.



চিত্ৰ 12.3

এতিয়া, ΔXYZ ৰ কালি $= \frac{1}{2} \times$ ভূমি $YZ \times$ উন্নতি XP

$$= \frac{1}{2} \times 8 \times 3 \text{ বৰ্গ চে.মি.} = 12 \text{ চে.মি.}^2$$

এতিয়া ধৰা যে আমি এটা বিঘমবাহু ত্ৰিভুজৰ বাহুকেইটাৰ দীঘ জানোঁ, কিন্তু উন্নতি নাজানোঁ। তেতিয়াও ভূমি ইয়াৰ কালি উলিয়াব পাৰিবানে? উদাহৰণস্বৰূপে, ধৰা তোমাৰ এখন ত্ৰিভুজাকৃতিৰ বাগিচা আছে যাৰ বাহুকেইটাৰ দীঘ 40 মি., 32 মি. আৰু 24 মি.। ইয়াৰ কালি কিদৰে উলিয়াবা? যদি ভূমি সূত্ৰ প্ৰয়োগ কৰিব বিচাৰিছা, নিশ্চিতভাৱে ভূমি বাগিচাৰ আকাৰটোৰ উন্নতি উলিয়াব লাগিব। কিন্তু এই উন্নতি নিৰ্ণয়ৰ কোনো গুৰুত্ব আমাৰ হাতত নাই। নিৰ্ণয় কৰাৰ চেষ্টা কৰাচোন। যদি কৰিবলৈ সমৰ্থ নোহোৱা, তেন্তে পিছৰ অনুচ্ছেদলৈ আগবাঢ়া।

12.2 হিব'ণৰ সূত্ৰৰ সহায়ত এটা ত্ৰিভুজৰ কালি (Area of a Triangle- by Heron's Formula):

হিব'ণ ইজিপ্তৰ আলেকজেণ্ড্ৰিয়াত সম্ভৱতঃ 10 চনত জন্মগ্ৰহণ কৰিছিল। তেওঁ প্ৰায়োগিক গণিতত কাম কৰিছিল। গাণিতিক আৰু ভৌতিক বিষয়বোৰত তেওঁৰ বৰঙণি ইমানেই সংখ্যাগম্বুৰ আৰু বিচিত্ৰ আছিল যে এইবোৰ ক্ষেত্ৰত তেওঁক এজন প্ৰশস্ত লেখক হিচাপে গণ্য কৰা হয়। তেওঁৰ জ্যামিতিক কৰ্মবোৰৰ বেছিভাগই তিনিখন কিতাপত লিখিত পৰিমিতিৰ সমস্যাবোৰ লৈ আছিল। প্ৰথমখন কিতাপ বৰ্গ, আয়ত, ত্ৰিভুজ, ট্ৰেপেজিয়াম, বিভিন্ন তৰহৰ বিশিষ্ট চতুৰ্ভুজ, সুকম বহুভুজ, বৃত্ত, বেলনৰ পৃষ্ঠ, শঙ্কু, গোলাক ইত্যাদিবোৰৰ পৃষ্ঠকালি সম্বন্ধে আলোচনা কৰিছিল। এই কিতাপতে হিব'ণে ত্ৰিভুজৰ তিনিটা বাহুৰ সম্পৰ্কত ইয়াৰ কালি নিৰ্ণয়ৰ বিখ্যাত সূত্ৰটো উলিয়াইছিল।



হিব'ণ (10 AD – 75 AD)

চিত্ৰ 12.4

ত্রিভুজৰ কালি সম্পৰ্কে হিব'লৈ দিয়া সূত্ৰটো 'হিব'লৈ সূত্ৰ' বুলিও জনাজাত। ইয়াক এইদৰে বৰ্ণনা কৰা হয়—

$$\text{ত্রিভুজ এটাৰ কালি} = \sqrt{s(s-a)(s-b)(s-c)} \quad \dots (II)$$

য'ত a, b, c হ'ল ত্ৰিভুজটোৰ বাহু আৰু

s = অৰ্ধ পৰিসীমা, অৰ্থাৎ ত্ৰিভুজৰ পৰিসীমাটোৰ আধা

$$= \frac{a+b+c}{2}$$

যি ক্ষেত্ৰত ত্ৰিভুজ এটাৰ উন্নতি উলিওৱাটো সহজ নহয়, তেনেক্ষেত্ৰত ত্ৰিভুজটোৰ কালি নিৰ্ণয়ত এই সূত্ৰটো সহায়ক হয়। ওপৰত উল্লেখ কৰি অহা ত্ৰিভুজাকৃতিৰ ABC বাগিচাখনৰ কালি উলিয়াবলৈ আমি ইয়াক প্ৰয়োগ কৰোঁ আহাঁ (চিত্ৰ 12.5 চোৱা)।

আমি ধৰো, $a = 40$ মি., $b = 24$ মি., $c = 32$ মি.,

$$\text{যাতে আমি পাওঁ } s = \frac{40+24+32}{2} \text{ মি.} = 48 \text{ মি.}$$

$$s - a = (48 - 40) \text{ মি.} = 8 \text{ মি.}$$

$$s - b = (48 - 24) \text{ মি.} = 24 \text{ মি.}$$

$$s - c = (48 - 32) \text{ মি.} = 16 \text{ মি.}$$

গতিকে ABC বাগিচাখনৰ কালি

$$= \sqrt{s(s-a)(s-b)(s-c)}$$

$$= \sqrt{48 \times 8 \times 24 \times 16} \text{ মি.}^2 = 384 \text{ মি.}^2$$

আমি লক্ষ্য কৰিছো যে,


$$32^2 + 24^2 = 1024 + 576 = 1600 = 40^2$$

গতিকে বাগিচাখনৰ বাহুবোৰে এটা সনকোণী ত্ৰিভুজ গঠন কৰে। দীৰ্ঘতম বাহু BC, যিটো 40 মি. ইয়াৰ অতিভুজ আৰু AB আৰু AC বাহু দুটাৰ মাজত কোণটো 90° হ'ব।

সূত্ৰ I ব্যৱহাৰ কৰি আমি পৰীক্ষা কৰিব পাৰো যে, বাগিচাখনৰ কালি $= \frac{1}{2} \times 32 \times 24$ মি. $^2 = 384$ মি. 2 ।

আমি দেখিলো যে আমি পোৱা কালিৰ মানটো হিব'লৈ সূত্ৰ ব্যৱহাৰ কৰি পোৱা মানটোৰ সৈতে একে।

এতিয়া হিব'লৈ সূত্ৰ ব্যৱহাৰ কৰি আমি এই সূত্ৰটো আগতে আলোচনা কৰি অহা তলত উল্লেখিত ত্ৰিভুজবোৰৰ ক্ষেত্ৰটো পৰীক্ষা কৰি চাব পাৰো—



চিত্ৰ 12.5

(i) 10 চে.মি. বাহুৰ সৈতে সমবাহু ত্ৰিভুজ।

(ii) সমবাহু ত্ৰিভুজ যাৰ সমান বাহু দুটা 5 চে.মি.। আৰু অসমান বাহুটো 8 চে.মি.।
তুমি দেখিবা যে,

$$(i) \text{ ব ক্ষেত্ৰত, আমি পাওঁ } s = \frac{10+10+10}{2} \text{ চে.মি.} = 15 \text{ চে.মি.}$$

$$\begin{aligned} \text{ত্ৰিভুজটোৰ কালি} &= \sqrt{15 \times (15-10)(15-10)(15-10)} \text{ চে.মি.}^2 \\ &= \sqrt{15 \times 5 \times 5 \times 5} \text{ চে.মি.}^2 \\ &= 25\sqrt{3} \text{ চে.মি.}^2 \end{aligned}$$

$$(ii) \text{ ব ক্ষেত্ৰত, আমি পাওঁ, } s = \frac{8+5+5}{2} \text{ চে.মি.} = 9 \text{ চে.মি.}$$

$$\begin{aligned} \text{ত্ৰিভুজটোৰ কালি} &= \sqrt{9(9-8)(9-5)(9-5)} \text{ চে.মি.}^2 \\ &= \sqrt{9 \times 1 \times 4 \times 4} \text{ চে.মি.}^2 = 12 \text{ চে.মি.}^2 \end{aligned}$$

আমি এতিয়া আৰু কিছুমান উদাহৰণ সমাধান কৰোঁ আঁহা :

উদাহৰণ 1 : ত্ৰিভুজ এটাৰ দুটা বাহু 8 চে.মি. আৰু 11 চে.মি. আৰু ইয়াৰ পৰিসীমা 32 চে.মি. (চিত্ৰ 12.6) চোৱা। ত্ৰিভুজটোৰ কালি উলিওৱা।


সমাধান : ইয়াত আমি পাওঁ ত্ৰিভুজটোৰ পৰিসীমা = 32 চে.মি., $a = 8$ চে.মি. আৰু $b = 11$ চে.মি.। তৃতীয় বাহু $c = 32$ চে.মি. - $(8 + 11)$ চে.মি. = 13 চে.মি.

গতিকে $2s = 32$, অৰ্থাৎ $s = 16$ চে.মি.

$$s - a = (16 - 8) \text{ চে.মি.} = 8 \text{ চে.মি.}$$

$$s - b = (16 - 11) \text{ চে.মি.} = 5 \text{ চে.মি.}$$

$$s - c = (16 - 13) \text{ চে.মি.} = 3 \text{ চে.মি.}$$



$$\text{সেয়েহে ত্ৰিভুজটোৰ কালি} = \sqrt{s(s-a)(s-b)(s-c)}$$

$$= \sqrt{16 \times 8 \times 5 \times 3} \text{ বৰ্গ চে.মি.}$$

$$= 8\sqrt{30} \text{ বৰ্গ চে.মি.}$$

উদাহৰণ 2 : ABC ত্ৰিভুজাকৃতি উদ্যান এখনৰ বাহুবোৰ 120 মি., 80 মি. আৰু 50 মি. (চিত্ৰ 12.7 চোৱা)। ধনীয়া নামৰ মালী এজনে ইয়াৰ চাৰিওফালে জেওৰা দিব আৰু ভিতৰত ঘাঁহ-কন কৰা লাগে। তেওঁ কিমান মাটিকালিত ঘাঁহ কৰা লাগিব? এটা ফালে 3 মিটাৰ বহলৰ প্ৰবেশদ্বাৰৰ বাবে অলপ ঠাই বাদ দি প্ৰতি মিটাৰত 20 টকা হাৰত বাকীখিনিত কৰিটোৱা তাৰৰ জেওৰা দিবলৈ

লগা খৰছ কিমান হ'ব উলিওৱা।

সমাধান : উদ্যানখনৰ কালি উলিয়াবলৈ, আমি পাওঁ,

$$2s = 50 \text{ মি.} + 80 \text{ মি.} + 120 \text{ মি.} = 250 \text{ মি.}$$

$$\text{অৰ্থাৎ } s = 125 \text{ মি.}$$

$$\text{এতিয়া, } s - a = (125 - 120) \text{ মি.} = 5 \text{ মি.}$$

$$s - b = (125 - 80) \text{ মি.} = 45 \text{ মি.}$$

$$s - c = (125 - 50) \text{ মি.} = 75 \text{ মি.}$$

$$\begin{aligned} \text{সেয়ে, উদ্যানখনৰ কালি} &= \sqrt{s(s-a)(s-b)(s-c)} \\ &= \sqrt{125 \times 5 \times 45 \times 75} \text{ বৰ্গ মি.} \\ &= 375\sqrt{15} \text{ মি.}^2 \end{aligned}$$

আকৌ, উদ্যানৰ পৰিসীমা $AB + BC + CA = 250 \text{ মি.}$

$$\begin{aligned} \text{সেয়ে, জেওঁৰা দিয়াৰ বাবে লগা তাঁৰৰ দৈৰ্ঘ্য} &= 250 \text{ মি.} - 3 \text{ মি. (প্ৰবেশদ্বাৰৰ বাবে এৰা)} \\ &= 247 \text{ মি.} \end{aligned}$$

$$\text{গতিকে জেওঁৰাৰ খৰচ} = 247 \times 20 \text{ টকা} = 4940 \text{ টকা}$$

উদাহৰণ 3 : ত্ৰিভুজ আকৃতিৰ মাটি এটুকুৰাৰ বাহুকেইটা 3:5:7 অনুপাতত আছে। ইয়াৰ পৰিসীমা 300 মি.। ইয়াৰ কালি উলিওৱা।

সমাধান : ধৰা বাহুকেইটা মিটাৰত ক্ৰমে $3x$, $5x$ আৰু $7x$ (চিত্ৰ 12.8 চোৱা)।

তেতিয়া আমি জনোঁ যে, ত্ৰিভুজটোৰ পৰিসীমা,

$$3x + 5x + 7x = 300$$

$$\text{সেয়ে, } 15x = 300, \text{ যাৰ পৰা } x = 20।$$

গতিকে ত্ৰিভুজটোৰ বাহুবোৰ $3 \times 20 \text{ মি.}$, $5 \times 20 \text{ মি.}$ আৰু $7 \times 20 \text{ মি.}$ অৰ্থাৎ 60 মি., 100 মি. আৰু 140 মি.।


এতিয়া তোমালোকে কালি উলিয়াব পাৰিবানে?

[হিৰ'ণৰ সূত্ৰ ব্যৱহাৰ কৰি]


আমি পাওঁ,

$$s = \frac{60 + 100 + 140}{2} \text{ মি.} = 150 \text{ মি.}$$

$$\begin{aligned} \text{আৰু কালি হ'ব, } &\sqrt{150 \times (150 - 60) \times (150 - 100) \times (150 - 140)} \text{ বৰ্গ মিটাৰ} \\ &= \sqrt{150 \times 90 \times 50 \times 10} \text{ মি.}^2 = 1500\sqrt{3} \text{ মি.}^2 \end{aligned}$$




চিত্ৰ 12.7



চিত্ৰ 12.8

অনুশীলনী 12.1

1. “আগত বিদ্যালয় আছে” বুলি লিখা থকা যানবাহনৰ প্ৰতি সংকেত ফলক এখন সমবাহু ত্ৰিভুজ আকাৰৰ যাৰ বাহুৰ দীঘ ‘a’। হিৰণ্যৰ সূত্ৰ ব্যৱহাৰ কৰি সংকেত ফলকখনৰ কালি উলিওৱা। যদি ইয়াৰ পৰিসীমা 180 ছে.মি., সংকেত ফলকখনৰ কালি কিমান হ’ব?
2. এখন উৰণীয়া সেতুৰ ত্ৰিভুজ আকৃতিৰ দাঁতিৰ বেৰবোৰ বিজ্ঞাপন প্ৰচাৰৰ বাবে ব্যৱহাৰ কৰা হৈছে। প্ৰতিখন বেৰৰ দাঁতিকেইটা 122 মি., 22 মি. আৰু 120 মি. (চিত্ৰ 12.9 চোৱা)। বিজ্ঞাপনৰ পৰা প্ৰতিবছৰে উপাৰ্জন হয় প্ৰতি বৰ্গমিটাৰত 5000 টকা। এটা কোম্পানীয়ে ইয়াৰ এখন বেৰ 3 মাহৰ বাবে ভাড়া ল’লে। কোম্পানীটোৱে কিমান ভাড়া পৰিশোধ কৰিছিল?



চিত্ৰ 12.9

3. এখন উদ্যানত এখন চৌচৰা সেতু (slide) আছে। ইয়াৰ দাঁতিৰ বেৰ এখনত ‘উদ্যানখন সেউজ আৰু নিকা কৰি ৰাখা’— এই বাৰ্তাটোৰ সৈতে বং বোলাই বহুদিন কৰি থোৱা আছে। (চিত্ৰ 12.10 চোৱা)। যদি বেৰখনৰ দাঁতিকেইটা 15 মি., 11 মি. আৰু 6 মি., তেন্তে বহুদিন কৰি ৰখা ঠাইখিনিৰ কালি উলিওৱা।



চিত্ৰ 12.10

4. এটা ত্ৰিভুজৰ দুটা বাহু 18 ছে.মি. আৰু 10 ছে.মি. আৰু পৰিসীমা 42 ছে.মি.। ত্ৰিভুজৰ কালি উলিওৱা।

5. এটা ত্ৰিভুজৰ বাহুকেইটা 12:17:25 অনুপাতত আছে, আৰু ইয়াৰ পৰিসীমা 540 চে.মি. ইয়াৰ কালি উলিওৱা।
6. সমত্ৰিভুজ ত্ৰিভুজ এটাৰ পৰিসীমা 30 চে.মি. আৰু সমান বাহু দুটাৰ প্ৰত্যেকেই 12 চে.মি.। ত্ৰিভুজটোৰ কালি উলিওৱা।

12.3 চতুৰ্ভুজৰ কালি নিৰ্ণয়ত হিৰ'দ'ছৰ সূত্ৰৰ প্ৰয়োগ (Application of Heron's Formula In Finding Areas of Quadrilaterals) :

ধৰা যেতিয়ক এজনৰ মাটি এটুকুৰা চহাৰলগীয়া আছে। তেওঁ এই উদ্দেশ্যে চহোৱা বৰ্গ মিটাৰৰ ওপৰত হাজিৰা ধৰি কেইজনমান শ্ৰমিক নিয়োগ কৰিলে। তেওঁ এইটো কিদৰে কৰিব? বেছি সময়ত পথাৰবোৰ চতুৰ্ভুজ আকৃতিত থাকে। আমি চতুৰ্ভুজটো ত্ৰিভুজ আকৃতিৰ ভাগত ভাগ কৰিব লাগিব আৰু পিছত ত্ৰিভুজৰ কালিৰ বাবে সূত্ৰ ব্যৱহাৰ কৰিব লাগিব। এই সমস্যাটোলৈ চাওঁ আহা।

উদাহৰণ ৪ : কমলাই খেঁচ বোৱা ত্ৰিভুজাকৃতিৰ খেতিপথাৰ এখনৰ কাষবোৰ 240 মি., 200 মি. আৰু 360 মি.। এই পথাৰখনৰ লগতে লাগি থকা আইন এখন ত্ৰিভুজাকৃতিৰ পথাৰৰ কাষবোৰ 240 মি., 320 মি., 400 মি. য'ত তেওঁ আলু আৰু পিয়াজ ৰব (চিত্ৰ 12.11 চোৱা)। তেওঁ পথাৰখনৰ দীৰ্ঘতম দাঁতিটোৰ মধ্যবিন্দুক বিপৰীত শীৰ্ষবিন্দুটোৰ লগত লগ লগাই পথাৰখনক দুটা ভাগত বিভক্ত কৰিলে আৰু ইয়াৰ এটা ভাগত আলু আৰু আনটো ভাগত পিয়াজ ৰলে। খেঁচ, আলু আৰু পিয়াজৰ বাবে তেওঁ কিমান মাটিকালি (হেক্টৰত) ব্যৱহাৰ কৰিলে?

(1 হেক্টৰ = 10,000 বৰ্গ মিটাৰ)

সমাধান : ধৰা খেঁচ বোৱা পথাৰখন ABC। ধৰা ACD এখন পথাৰ যাক AD ৰ মধ্যবিন্দু E আৰু C লগ লগাই দুভাগত ভাগ কৰা হৈছে। ABC ত্ৰিভুজৰ কালিৰ ক্ষেত্ৰত আমি পাওঁ,

$$a = 200 \text{ মি.}, b = 240 \text{ মি.}, c = 360 \text{ মি.}$$

$$\text{সেয়ে, } s = \frac{200 + 240 + 360}{2} \text{ মি.} = 400 \text{ মি.}$$

গতিকে খেঁচ বোৱা অংশৰ কালি,

$$= \sqrt{400 \times (400 - 200) (400 - 240) (400 - 360)} \text{ মি.}^2$$


$$= \sqrt{400 \times 200 \times 160 \times 40} \text{ মি.}^2$$

$$= 16000\sqrt{2} \text{ মি.}^2$$

$$= 1.6\sqrt{2} \text{ হেক্টৰ}$$

$$= 2.26 \text{ হেক্টৰ (প্ৰায়)}$$

এতিয়া আমি ACD ত্ৰিভুজৰ কালি নিৰ্ণয় কৰোঁ আহা।



চিত্ৰ 12.11

দ্বি-পদ সূত্র

ইয়াত, আমি পাও,

$$s = \frac{240 + 320 + 400}{2} \text{ মি.} = 480 \text{ মি.}$$

গতিকে ΔACD ৰ কালি

$$= \sqrt{480 \times (480 - 240) (480 - 320) (480 - 400)} \text{ মি.}^2$$

$$= \sqrt{480 \times 240 \times 160 \times 80} \text{ মি.}^2$$

$$= 38400 \text{ মি.}^2 = 3.84 \text{ হেক্টৰ}$$

আমি লক্ষ্য কৰিছোঁ যে AD ৰ মধ্যবিন্দু E ৰ C ৰ সৈতে সংযুক্ত কৰা বোৰাখণ্ডটোৱে ACD ত্ৰিভুজটোক দুটা সমান কালিৰ অংশত ভাগ কৰিছে। ইয়াৰ কাৰণ তুমি নিব পাৰিবানে? প্ৰকৃততে সিহঁতৰ AE আৰু AD ভূমি দুটা সমান, আৰু নক'লেও হ'ব, সিহঁতৰ উচ্চতা একে। সেয়ে, আলু বোৰা অংশৰ কালি = পিছাঙ বোৰা অংশৰ কালি

$$= (3.84 + 2) \text{ হেক্টৰ} = 1.92 \text{ হেক্টৰ।}$$

উদাহৰণ 5 : এখন বিদ্যালয়ৰ ছাত্ৰ-ছাত্ৰীয়ে পৰিষ্কাৰ পৰিচ্ছন্নতাৰ প্ৰচাৰ অভিযানৰ বাবে এটা সমাবেশৰ আয়োজন কৰিলে। গলিয়ে গলিয়ে তেওঁলোকে দুটা দল হৈ আগবাঢ়িল। এটা দলে AB , BC আৰু CA ৰে আৰু আনটো দলে AC , CD আৰু DA পথেৰে বোজ-কাঢ়ি গ'ল (চিত্ৰ 12.12 চোৱা)। পিছত তেওঁলোকে নিজৰ নিজৰ পথৰ ভিতৰৰ এলেকা পৰিষ্কাৰ কৰিলে। যদি $AB = 9$ মি., $BC = 40$ মি., $CD = 15$ মি., $DA = 28$ মি., আৰু $\angle B = 90^\circ$, কোনটো দলে বেছি অঞ্চল পৰিষ্কাৰ কৰিলে আৰু কিমান বেছি কৰিলে? ছাত্ৰছাত্ৰীবোৰে পৰিষ্কাৰ কৰা (পথৰ প্ৰস্থতা উপেক্ষা কৰি) অঞ্চলৰ মুঠ কালি উলিওৱা।


সমাধান : যিহেতু $AB = 9$ মি. আৰু $BC = 40$ মি., $\angle B = 90^\circ$ আমি পাওঁ,

$$AC = \sqrt{9^2 + 40^2} \text{ মি.}$$

$$= \sqrt{81 + 1600} \text{ মি.}$$

$$= \sqrt{1681} \text{ মি.}$$

$$= 41 \text{ মি.}$$



চিত্ৰ 12.12

গতিকে, প্ৰথমটো দলে ABC ত্ৰিভুজৰ কালিৰ সমান পৰিষ্কাৰ কৰিব লাগিব, যিটো ত্ৰিভুজ সমকোণী।

$$\begin{aligned} \Delta ABC \text{ ৰ কালি} &= \frac{1}{2} \times \text{ভূমি} \times \text{উন্নতি} \\ &= \frac{1}{2} \times 40 \times 9 \\ &= 180 \text{ মি.}^2 \end{aligned}$$

দ্বিতীয় দলটোৱে ACD ত্ৰিভুজটোৰ কালিৰ সমান পৰিষ্কাৰ কৰিব লাগিব, যিটো এটা নিম্নমধ্য ত্ৰিভুজ যাৰ বাহুবোৰ 41 মি., 15 মি. আৰু 28 মি.।

$$\text{ইয়াত, } s = \frac{41+15+28}{2} \text{ মি.} = 42 \text{ মি.}$$

$$\begin{aligned} \text{গতিকে, } \Delta ACD \text{ ৰ কালি} &= \sqrt{s(s-a)(s-b)(s-c)} \\ &= \sqrt{42(42-41)(42-15)(42-28)} \text{ মি.}^2 \\ &= \sqrt{42 \times 1 \times 27 \times 14} \text{ মি.}^2 \\ &= \sqrt{14 \times 3 \times 3 \times 9 \times 14} \text{ মি.}^2 \\ &= 14 \times 3 \times 3 \text{ মি.}^2 = 126 \text{ মি.}^2 \end{aligned}$$

গতিকে প্ৰথমটো দলে 180 মি² পৰিষ্কাৰ কৰে আৰু ই দ্বিতীয়টো দলে পৰিষ্কাৰ কৰাতকৈ (180-126) বৰ্গ মি. অৰ্থাৎ 54 বৰ্গ মিটাৰ বেছি।

অতিহিংসৰ ছত্ৰছত্ৰীয়ে পৰিষ্কাৰ কৰা মুঠ কালিৰ পৰিমাণ = (180 + 126) মি² = 306 বৰ্গ মিটাৰ।

উদাহৰণ 6 : চাৰীয়াৰ এটুকুৰা বগাচ আকৃতিৰ মাটি আছে (চিত্ৰ 12.13 চোৱা)। তেওঁ তেওঁৰ এজনী ভনী আৰু এজন পুত্ৰক মাটি টুকুৰাত কাম কৰি বিভিন্ন শস্যৰ উৎপাদন কৰিবলৈ দিব খুজিলে। তেওঁ মাটি টুকুৰাক দুটা সমান অংশত ভাগ কৰি দিলে। যদি মাটি টুকুৰাৰ পৰিসীমা 400 মিটাৰ আৰু কৰ্ণ এডালৰ দৈৰ্ঘ 160 মিটাৰ, সিহঁতৰ প্ৰত্যেক শস্য উৎপাদনৰ বাবে কিমানকৈ মাটিকালি পাব?

সমাধান : ধৰা মাটি টুকুৰা ABCD।

$$\text{পৰিসীমা} = 400 \text{ মি.}$$

$$\text{গতিকে প্ৰতি বাহু} = 400 \text{ মি.} \div 4 = 100 \text{ মি.}$$

$$\text{অৰ্থাৎ } AB = AD = 100 \text{ মি.}$$


$$\text{ধৰা কৰ্ণ } BD = 160 \text{ মি.} \text{ তেন্তে}$$

ΔABD ৰ অৰ্ধ-পৰিসীমা পোৱা যাব—

$$s = \frac{100+100+160}{2} \text{ মি.} = 180 \text{ মি.}$$

$$\begin{aligned} \text{গতিকে } \Delta ABD \text{ ৰ কালি} &= \sqrt{180(180-100)(180-100)(180-160)} \text{ মি.}^2 \\ &= \sqrt{180 \times 80 \times 80 \times 20} \text{ মি.}^2 \\ &= \sqrt{20 \times 9 \times 80 \times 80 \times 20} \text{ মি.}^2 \\ &= 20 \times 80 \times 3 \text{ মি.}^2 = 4800 \text{ মি.}^2 \end{aligned}$$

এতেকে, সিহঁতৰ প্ৰতিজনে 4800 বৰ্গ মিটাৰৰ কালি একোটাকৈ পাব।



চিত্ৰ 12.13

বিকল্প পদ্ধতি :

$CE \perp BD$ টানা (চিত্র 12.14 চোবা)।

যিহেতু $BD = 160$ মি. আনি পাওঁ,

$$DE = 160 \text{ মি.} \div 2 = 80 \text{ মি.}$$


আক $DE^2 + CE^2 = DC^2$

$$\begin{aligned} \text{ইয়াৰ পৰা, } CE &= \sqrt{DC^2 - DE^2} \\ &= \sqrt{100^2 - 80^2} \text{ মি.} = 60 \text{ মি.} \end{aligned}$$


$$\text{গতিকে } \Delta BCD \text{ ৰ কালি} = \frac{1}{2} \times 160 \times 60 \text{ মি.}^2 = 4800 \text{ বর্গ মিটাৰ}$$

অনুশীলনী 12.2

1. চতুর্ভুজ আকৃতিৰ এখন উদ্যানৰ ABCD ৰ $\angle C = 90^\circ$, $AB = 9$ মি., $BC = 12$ মি., $CD = 5$ মি. আক $AD = 8$ মি.। ই কিমান মাটিকালি আগুৰি আছে?
2. এটা চতুর্ভুজ ABCD ৰ $AB = 3$ চে.মি., $BC = 4$ চে.মি., $CD = 4$ চে.মি., $DA = 5$ চে.মি. আক $AC = 5$ চে.মি.। ইয়াৰ কালি উলিওবা।
3. চিত্র 12.15 অত দেখুৱাৰ দৰে বাগাই বৰ্টীন কাকতেৰে এনোপ্লেচনৰ এটা চিত্র তৈয়াৰ কৰিলে। তেওঁ ব্যবহার কৰা কাকতৰ মুঠ কালি উলিওবা।



চিত্র 12.14




চিত্র 12.15

4. এটা ত্ৰিভুজ আৰু এটা সামান্তৰিকৰ ভূমি একে আৰু কালিও একে। যদি ত্ৰিভুজটোৰ বাহুকেইটা 26 চে.মি., 28 চে.মি., আৰু 30 চে.মি., আৰু সামান্তৰিকটো 28 চে.মি. ভূমিৰ ওপৰত অৱস্থিত তেন্তে সামান্তৰিকটোৰ উচ্চতা নিৰ্ণয় কৰা।
5. এখন বহুভুজ আকৃতিৰ পথাৰত 18 জনী গাই গৰুৱে খাবৰ কাৰণে সেউজীয়া ঘাঁহ আছে। যদি বহুভুজটোৰ প্ৰতিটো বাহুতেই 30 মি. আৰু ইয়াৰ দীৰ্ঘতম কৰ্ণটো 48 মি. তেন্তে প্ৰতিজনী গাইগৰুৱে ঘাঁহনিখনৰ মুঠ কালিৰ অংশ কিমানকৈ পাব?
6. দুটা বেলেগ বহুভুজ আকৃতিৰ 10 টা কাপোৰৰ টুকুৰা সী এটা ছাতি তৈয়াৰ কৰা হৈছে। (চিত্ৰ 12.16 চোৱা)। প্ৰতিটো কাপোৰৰ টুকুৰাৰ জোখ 20 চে.মি., 50 চে.মি. আৰু 50 চে.মি.। ছাতিটোৰ বাবে প্ৰতিটো বহুভুজ কাপোৰ কিমানকৈ লাগিছে?
7. বৰ্গ আকৃতিৰ এখন চিলাৰ কৰ্ণ 32 চে.মি. আৰু ইয়াৰ লম্বত 8 চে.মি. ভূমি আৰু 6 চে.মি. জোখৰ দুটা বাহুৰে এটা সমৰ্ভিৰ ত্ৰিভুজ সংযুক্ত কৰা আছে। যদি চিলাখনক (চিত্ৰ 12.17)ত দেখুৱাৰ ধৰণেৰে তিনিটা বিভিন্ন বহুভুজ তৈয়াৰ কৰা হয়, তেন্তে প্ৰতিটো বহুভুজ কিমানকৈ কাকত ইয়াত ব্যৱহাৰ হ'ব?



চিত্ৰ 12.16



চিত্ৰ 12.17

8. এখন মজিয়াত থকা এটা ফুলৰ চানেকী 16 খন ত্ৰিভুজ আকৃতিৰ টাইলেৰে গঠিত। প্ৰতিটো ত্ৰিভুজৰ বাহুবোৰ 9 চে.মি., 28 চে.মি. আৰু 35 চে.মি. (চিত্ৰ 12.18 চোৱা)। প্ৰতি বৰ্গ ছেণ্টিমিটাৰত 50 পট্টা চাবও টাইলেৰেৰ পাৰিচ কৰিবলৈ খৰচ কিমান পৰিব উলিওৱা।
9. ট্ৰেপিজিয়াম আকৃতিৰ এখন পথাৰৰ সমান্তৰাল বাহুবোৰ 25 মি. আৰু 10 মি.। অ-সমান্তৰাল বাহু দুটা 14 মি. আৰু 13 মি.। পথাৰখনৰ কালি উলিওৱা।



চিত্ৰ 12.18

12.4 সাৰাংশ (Summary) :

এই অধ্যায়ত ত্ৰোমাসোকে তলৰ মূলকথাকেইটো অধ্যয়ন কৰিলে—

1. a , b আৰু c বাহু থকা ত্ৰিভুজ এটাৰ কালি নিৰ্ণয়ৰ বাবে ব্যৱহাৰ কৰা হিব'ণৰ সূত্ৰটো হ'ল—

$$\text{ত্ৰিভুজৰ কালি} = \sqrt{s(s-a)(s-b)(s-c)}$$

$$\text{য'ত } s = \frac{a+b+c}{2}$$

2. বাহুবোৰ আৰু এটা কণ্ঠ দিয়া থাকিলে, চতুৰ্ভুজ এটাক দুটা ত্ৰিভুজত ভাগ কৰি আৰু হিব'ণৰ সূত্ৰ ব্যৱহাৰ কৰি ইয়াৰ কালি নিৰ্ণয় কৰিব পাৰি।